



EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.
Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

લોકોએ અમારા વિઝનને જોઈ અમને બહુમતી આપી : પીએમ

બિહાર વિધાનસભા ચૂંટણીમાં એનડીએની દમદાર જીત

(સંપૂર્ણ સમાચાર સેવા)પટણા બિહારમાં ભાજપની પ્રચંદ જીત પર પ્રધાનમંત્રી નરેન્દ્ર મોદીની પ્રથમ પ્રતિક્રિયા આવી છે. પીએમ મોદીએ તેને વિકાસ અને સુશાસનની જીત ગણાવી છે. તેમણે કહ્યું, "આ સામાજિક ન્યાય અને જન કલ્યાણની ભાવનાની જીત છે. બિહારના મારા પરિવારજનોનો ખૂબ ખૂબ આભાર, જેમણે ૨૦૨૫ની વિધાનસભા ચૂંટણીમાં NDAને ઐતિહાસિક અને અભૂતપૂર્વ જીતના આશીર્વાદ આપ્યા છે. આ પ્રચંદ જીત અમને લોકોની સેવા કરવા અને બિહાર માટે નવા સંકલ્પ સાથે કામ કરવા માટે સશક્ત બનાવશે."



પ્રધાનમંત્રી મોદીએ તમામ NDA પક્ષોને અભિનંદન આપ્યા હતા. તેમણે કહ્યું, "NDA એ રાજ્યમાં સર્વાંગી વિકાસ કર્યો છે. લોકોએ અમારા ટ્રેક રેકૉર્ડ અને રાજ્યને નવી

ઊંચાઈઓ પર લઈ જવાના અમારા વિઝનને જોઈ અમને પ્રચંદ બહુમતી આપી છે. હું મુખ્યમંત્રી નીતિશ કુમાર અને અમારા NDA પરિવારના સાથીઓ ચિરાગ પાસવાનજી, જીતન રામ માંઝીજી અને ઉપેન્દ્ર કુશવાહાજીને આ શાનદાર જીત માટે હૃદયપૂર્વક અભિનંદન આપું છું."

પીએમ મોદીના અનુસાર, જનતાએ વિકાસના એજન્ડાને ધ્યાનમાં રાખીને મતદાન કર્યું. તેમણે કહ્યું, "હું દરેક NDA કાર્યકર્તાનો આભાર વ્યક્ત કરું છું, જેણે અથાગ પરિશ્રમ કર્યો છે. તેમણે જનતાની વચ્ચે જઈ અમારા વિકાસના એજન્ડાને સામે રાખ્યો અને વિપક્ષના દરેક જુદાજુદા જોરદાર જવાબ આપ્યો. હું હૃદયથી તેમની પ્રશંસા કરું છું." પીએમ

મોદીએ બિહારના લોકોને વિવિધ ક્ષેત્રોમાં વધુ પ્રગતિની ખાતરી આપી. તેમણે કહ્યું, "આગામી વર્ષોમાં, અમે બિહારના વિકાસ, તેના માળખાગત સુવિધાઓને વધારવા અને રાજ્યની સંસ્કૃતિને નવી ઓળખ આપવા માટે અથાક મહેનત કરીશું. અમે ખાતરી કરીશું કે બિહારના યુવાનો અને મહિલાઓને સમૃદ્ધ જીવન માટે પુષ્કળ તકો મળે."

જનતાએ વિકાસના એજન્ડાને ધ્યાનમાં રાખીને મતદાન કર્યું : હું દરેક NDA કાર્યકર્તાનો આભાર માનું છું જેમણે અથાક મહેનત કરી છે : વડાપ્રધાન

બિહારની જનતાએ અલગ-અલગ ક્ષેત્રોમાં વધુ સારું કામ કરવાનો ભરોસો આપ્યો છે. તેમણે કહ્યું, આવનાર સમયમાં અમે બિહારના વિકાસ, અહીંના ઈન્ફ્રાસ્ટ્રક્ચર અને રાજ્યની સંસ્કૃતિને નવી ઓળખ આપવા માટે આગળ વધી કામ કરીશું. અમે તે ખાતરી કરીશું કે યુવા શક્તિ અને નારી શક્તિને સમૃદ્ધ જીવન માટે ભરપૂર તક મળે. પ્રારંભિક વલણો સુચવે છે કે NDA એ નોંધપાત્ર લીડ સ્થાપિત કરી છે. અત્યાર સુધીમાં, NDA બહુમતી માટે ૧૨૨ બેઠકોનો જાદુઈ આંકડો પાર કરી ચૂક્યું છે. NDA હાલમાં ૨૦૦ થી વધુ બેઠકો પર લીડ મેળવી

છે. આ ચૂંટણીમાં ભાજપ અત્યાર સુધીમાં ૮૧ બેઠકો સાથે સૌથી મોટા પક્ષ તરીકે ઉભરી રહ્યો હોય તેવું લાગે છે. JDU ૮૩ બેઠકો, LJP(R) 19, HAM 5 અને RLM 4 બેઠકો જીતવાનો અંદાજ છે. સર્વે એજન્સી એક્સિસ માય ઈન્ડિયાએ એનડીએને ૧૨૧થી ૧૪૧ બેઠકો મળવાની અને મહાગઠબંધનને ૮૮થી ૧૧૮ બેઠકો મળવાના એક્ઝિટ પોલ જાહેર કર્યા હતા. આ ઉપરાંત સર્વે એજન્સી ટુડેઝ ચાણક્યએ એનડીએને ૧૪૮થી ૧૭૨ બેઠકો અને મહાગઠબંધનને ૬૫થી ૮૮ બેઠકો મળવાનો અંદાજ આપ્યો હતો.

આ વખતે માત્ર એક સર્વે એજન્સી પોલ ડાયરીનો એક્ઝિટ પોલ સૌથી વધુ સચોટ સાબિત થયો છે. પોલ ડાયરીએ NDAને ૧૮૪-૨૦૮ બેઠકો અને મહાગઠબંધનને ૩૨-૪૮ બેઠકો મળવાની આગાહી કરી હતી. જોકે બંને એજન્સીઓના એક્ઝિટ પોલ ખોટા સાબિત થયા છે. પરિણામોમાં એનડીએ ૧૮૮ બેઠકો પર અને મહાગઠબંધન માત્ર ૪૧ બેઠકો પર આગળ છે. બિહાર વિધાનસભાની ચૂંટણીમાં NDA ભવ્ય વિજય તરફ ચાણક્યએ એનડીએને ૧૪૮થી ૧૭૨ બેઠકો અને મહાગઠબંધનને ૬૫થી ૮૮ બેઠકો મળવાનો અંદાજ આપ્યો હતો.

કોણ સંભાળશે? આ સવાલનો જવાબ હજુ સ્પષ્ટ થઈ શક્યો નથી. BJPના મહાસચિવ વિનોદ તાવડેના નિવેદનના કારણે નીતિશ કુમારને ફરી CM બનાવવાની શક્યતા પર સસપેન્સ વધી ગયું છે. વિનોદ તાવડેએ કહ્યું કે, અમે બિહારની ચૂંટણી નીતિશ કુમારના નેતૃત્વમાં લડી છે. પરંતુ CM કોણ હશે તેનો નિર્ણય પાંચેય પક્ષો મળીને નક્કી કરશે. NDAમાં BJP અને JDU ઉપરાંત જીતન રામ માંઝીની પાર્ટી હમ (HAM), ઉપેન્દ્ર કુશવાહાની પાર્ટી આરએમએલ (RML), ચિરાગ પાસવાનની પાર્ટી એલજેપીઆર (LJP-R) સામેલ છે.

NDAની બમ્પર જીતથી ગદગદ થયા ગિરિરાજ સિંહ

બિહાર અમારું, હવે પશ્ચિમ બંગાળનો વારો: ગિરિરાજ સિંહ

ગિરિરાજ સિંહે કહ્યું કે આજના યુવાનો "જંગલ રાજ"નો અનુભવ જાણતા નથી, પરંતુ તેમના વડીલો જાણતા હતા

(સંપૂર્ણ સમાચાર સેવા)પટણા બિહાર વિધાનસભા ચૂંટણીના શરૂઆતના વલણો દર્શાવે છે કે ભાજપની આગેવાની હેઠળના રાષ્ટ્રીય લોકશાહી જોડાણ (NDA) સ્પષ્ટ લીડ મેળવી રહ્યું છે. આ દરમિયાન, કેન્દ્રીય મંત્રી અને બિહારના બેગુસરાયના સાંસદ ગિરિરાજ સિંહે જણાવ્યું હતું કે બિહારમાં જીત સંપૂર્ણપણે NDAની છે, અને આગામી જીત પશ્ચિમ બંગાળમાં થશે.



ગિરિરાજ સિંહે કહ્યું, "હવે બંગાળનો વારો છે." ગિરિરાજ સિંહે કહ્યું, "જે લોકો બિહારને સમજે છે તેઓ જાણે છે કે અહીંના લોકો જંગલ રાજ ઇચ્છતા નથી. બિહારના નાગરિકો અરાજકતા અને ભ્રષ્ટ્ર નેતૃત્વને નકારે છે. ભાજપના સમર્પિત કાર્યકર તરીકે, હું સ્પષ્ટપણે કહું છું કે બિહારનો વિજય અમારો છે; હવે

બંગાળનો વારો છે." તેમણે વધુમાં જણાવ્યું હતું કે બંગાળમાં પણ વિજય નિશ્ચિત છે. તેમણે કહ્યું કે ત્યાંની વર્તમાન સરકાર અરાજકતા અને બાહ્ય પ્રભાવોથી પ્રભાવિત છે, પરંતુ બંગાળના લોકો આખરે સત્યને ઓળખશે. ગિરિરાજ સિંહે ઈન્ડિયા

ટુડેને જણાવ્યું હતું કે બિહાર ચૂંટણી પરિણામો દર્શાવે છે કે મતદારોએ અરાજકતાને નકારી કાઢી છે અને દ્રઢજનના વિકાસ-કેન્દ્રિત એજન્ડાને પસંદ કર્યો છે. તેમણે કહ્યું, "આ વિકાસ, સામાજિક સંવાદિતા અને ન્યાય

માટેની ચૂંટણી છે." આજે દરેક જિલ્લામાં એન્જિનિયરિંગ અને મેડિકલ કોલેજો ખુલી રહી છે. જૂની અને જર્જરિત શાળાઓ દૂર કરવામાં આવી છે. આ પ્રગતિ છે. ભાજપના નેતાએ એમ પણ કહ્યું કે જ્યારે આજના યુવાનો જંગલ રાજનો અનુભવ જાણતા નથી, તેમના વડીલોને છે. તેમણે સ્પષ્ટપણે કહ્યું, "બિહાર ક્યારેય આ ભ્રષ્ટ્ર નેતાઓના હાથમાં નહીં આવે."

ગિરિરાજ સિંહે એ પણ સ્પષ્ટ કર્યું કે બિહારમાં સરકાર નીતિશ કુમારના નેતૃત્વમાં બનશે અને આ બાબતે કોઈ મૂંઝવણની જરૂર નથી. તેમણે કહ્યું, "નીતીશ કુમારે અસરકારક નેતૃત્વ પૂરું પાડ્યું છે. જો તે આરજેડી હોત, તો પ્રશ્નો અલગ હોત. નીતિશ કુમારના નેતૃત્વમાં સરકાર રચાઈ છે, તો મૂંઝવણ ક્યાં છે?"

શહેરને સુરક્ષિત રાખવા AIનો ઉપયોગ

ડૂંગસની રેડમાં પણ બેંગલુરુ પોલીસે ક્યો AI નો ઉપયોગ

(સંપૂર્ણ સમાચાર સેવા)બેંગલુરુ બેંગલુરુ સિટી પોલીસ દ્વારા શહેરને સુરક્ષિત રાખવા માટે આર્ટિફિશિયલ ઇન્ટેલિજન્સનો ઉપયોગ કરવામાં આવી રહ્યો છે. તેમનું આ AI હવે મશીન લર્નિંગ (ML) છે. સેફ સિટી પ્રોજેક્ટ હેઠળ આ AIનો ઉપયોગ કરવામાં આવી રહ્યો છે. એના દ્વારા હવે લોકોની સેફટીથી લઈને કોઈ પણ ઘટના વિશે પોલીસે જાણ કરવામાં અને એ વિશે જલદી પ્રતિભાવ આપવા માટે એનો ઉપયોગ કરવામાં આવી રહ્યો છે. આ માટે AI સર્વેલન્સ સિસ્ટમ, ફેશિયલ રિકોગ્નિશન ટેકનોલોજી, પ્રીડિક્ટિવ પોલીસિંગ મોડલ અને ઇન્ટિગ્રેટેડકમાન્ડ એપરેશનનો સમાવેશ કરવામાં આવી રહ્યો છે. બેંગલુરુ પોલીસ કમિશનર સીમંત

કુમાર સિંહનું કહેવું છે કે AIની મદદથી ઇમરજન્સી રિસ્પોન્સ ખૂબ જ જલદી આપી શકાય છે. આ વિશે તેમણે કહ્યું, 'એક વાર અમને ૧૧૨ પરથી ફોન આવે ત્યારે અમારે હવે ફોન કરનારને લોકેશન પૂછવાની જરૂર નહીં પડશે. આ ટેકનોલોજી તેને એકદમ ચોક્કસ જગ્યા શોધી લેશે અને એની આસપાસ જે પોલીસનું વાહન હશે એને તરત માહિતી આપશે. આ માટે પોલીસ હવે દસ મિનિટની અંદર પ્રતિક્રિયા આપશે. જોકે એ ૨ થી ૨૦ મિનિટ પણ થઈ શકે છે કારણ કે ત્યાં સુધી પહોંચવામાં પણ ઘણાં પરિભળો ભાગ ભજવતા હોય છે.' સેફ સિટી પ્રોજેક્ટ અનુસાર બેંગલુરુમાં વધુ ૧૦૦૦૦ કેમેરાનો સમાવેશ કરવામાં આવ્યો છે. પોલીસે પાસે હવે પ્રાઈવેટ જગ્યા અને રેસિડેન્સના કેમેરાનું પણ એક્સેસ છે. કોઈપણ પોલીસ સ્ટેશન

હવે શહેરના પાંચ લાખથી વધુ કેમેરાનું ૨૦ મિનિટ સુધી કોઈપણ અડચણ વગર એક્સેસ મેળવી શકે છે. બેંગલુરુ પોલીસ દ્વારા AIની મદદથી ફેસ રિકોગ્નિશન કેમેરા અને ઓટોમેટિક નંબર પ્લેટ રિકોગ્નિશન સિસ્ટમનો સમાવેશ કરવામાં આવી રહ્યો છે જેથી તેઓ હવે કોઈને પણ ખૂબ જ જલદી ઓળખી શકશે. ૧૧ નવેમ્બરે ટ્રી પાર્ક મેટ્રો સ્ટેશનની પાસે એક મહિલા અને પુરુષ આરગ્યુમેન્ટ કરી રહ્યાં હતાં ત્યારે આ કેમેરા વડે એની ઓળખ પાડવામાં આવી હતી અને એમાં મહત્ત્વની ભૂમિકા ભજવી હતી. ઇન્ટિગ્રેટેડકમાન્ડ અને કન્ટ્રોલ સેન્ટર AI અને MLની મદદથી લાઈવ ફૂટેજને એક્સેસ કરે છે અને પેટ્રોલિંગ વાહનને એ વિશે માહિતી આપે છે. ૧૧ નવેમ્બરે હલાસુર ગેટ પોલીસ

સ્ટેશનની હદમાં એક નાના બાળકને કોઈ તરછોડે ને જતી રહ્યું હતું. એ સમયે ઇન્ટિગ્રેટેડ કમાન્ડ અને કન્ટ્રોલ સેન્ટર દ્વારા છંનો ઉપયોગ કરી CCTV ફૂટેજને એનાલાઈઝ કરવામાં આવ્યું હતું. હોયસાલા સ્ટાફ દ્વારા ૧૪ મિનિટમાં જગ્યા પર પહોંચી બાળકને લઈ લેવામાં આવ્યું હતું અને એને તરત જ સારવાર માટે વનિવિલાસ હોસ્પિટલમાં લઈ જવામાં આવ્યું હતું. હવે આ બાળકને કોણ છોડીને જતી રહ્યું હતું એ માટે પણ AIની મદદ લેવામાં આવી રહી છે. ૫ નવેમ્બરના રોજ એક વિદેશની વ્યક્તિ ચિકાબનાહાલી, કડુગોડીમાં ભારતમાં પ્રતિબંધિત નાકોટિક્સ વેચી રહી હતી. આ માટે 'Namma 112' પર ટીપ આપવામાં આવી હતી.

દબદબો યથાવત: જેલમાંથી ચૂંટણી જીત્યા બાહુબલી અનંત સિંહ: છઠ્ઠી વખત બનશે ધારાસભ્ય

વિધાનસભાની ચૂંટણી પહેલાં ઘણી વિવાદોમાં રહેલી મોકામા વિધાનસભા સીટ પરથી બાહુબલી અનંત સિંહની જીત થઈ

(સંપૂર્ણ સમાચાર સેવા)પટણા વિધાનસભાની ચૂંટણી પહેલાં ઘણી વિવાદોમાં રહેલી મોકામા વિધાનસભા સીટ પરથી JD(U)ના બાહુબલી અનંત સિંહની જીત થઈ ગઈ છે. તેમણે પોતાના સૌથી નજીકના પ્રતિસ્પર્ધી વીણા દેવીને હરાવ્યા છે. વીણા દેવી પૂર્વ સાંસદ અને બાહુબલી સુરજભાન સિંહના પત્ની છે. તેમને આરજેડી તરફથી ટિકિટ મળી હતી. આ સીટ પર ૨૫ રાઉન્ડમાં મતગણતરી થઈ હતી. જેમાં અનંત સિંહ ૨૮,૭૧૦ મતોથી જીત્યા છે. અનંત સિંહ મોકામાથી જીતના મામલે રેકૉર્ડ બનાવી રહ્યા છે. તેમણે છઠ્ઠી વખત જીત મેળવી છે. આ વખતે મોકામા વિધાનસભા સીટ ખૂબ ચર્ચામાં રહી હતી, કારણ કે અહીં ત્રિપાઠિયો જંગ ખેલાયો હતો. અનંત સિંહ જે સતત પાંચ વખત ધારાસભ્ય રહી ચૂક્યા છે, તેમની

ટક્કર આરજેડીના બાહુબલી સુરજભાન સિંહની પત્ની વીણા દેવી અને જન સુરાજ પાર્ટીના પીયૂષ પ્રિયદર્શી સાથે હતી. જેલમાંથી ચૂંટણી જીત્યા અનંત સિંહ - પીયૂષ પ્રિયદર્શી જાતિય સમીકરણમાં ધાનુક જાતિમાંથી આવે છે અને પોતાની જાતિના મતોને એકત્રીય કરવામાં તેમણે એડીચાંટીનું જોર લગાવી દીધું હતું. જોકે, ચૂંટણી પ્રચાર દરમિયાન પીયૂષ પ્રિયદર્શી અને અનંત સિંહનો કાફલો સામ-સામે આવતાં વિવાદ સર્જાયો હતો. બંને પક્ષો વચ્ચે મારામારી થઈ હતી, પથ્થરમારો થયો હતો, ગોળીઓ ચાલી હતી, જેમાં જન સુરાજના સમર્થક દુલારચંદ્ર યાદવનું મોત થયું હતું. આ મામલે FIR બાદ અનંત સિંહને ન્યાયિક હિરાસતમાં જેલમાં મોકલી દેવાયા હતા. હાલ તેઓ જેલમાં જ છે, પરંતુ મોકામાના લોકોએ તેમને આશીર્વાદ આપી દીધા છે.

મોકામા સીટ પર ક્યારે કોણ જીત્યું? - મોકામા વિધાનસભા સીટ ૧૯૮૦થી સતત બાહુબલીઓના કબજામાં રહી છે. ૧૯૮૦ અને ૧૯૮૫માં અનંત સિંહના મોટા ભાઈ દિલીપ સિંહ લાહુ પ્રસાદ યાદવ સાથે રહીને જનતા દળમાંથી જીત્યા હતા અને મંત્રી પણ બન્યા હતા. વર્ષ ૨૦૦૦માં સુરજભાન સિંહ દિલીપ સિંહને હરાવીને જીત મેળવી હતી. પરંતુ ૨૦૦૫માં અનંત સિંહ જેડીયુની ટિકિટ પર લડ્યા અને સુરજભાન સિંહને હરાવીને પહેલી વખત ધારાસભ્ય બન્યા હતા. જોકે, ૨૦૦૫માં સરકાર ન બની અને રાષ્ટ્રપતિ શાસન લાગ્યું થયા બાદ એ જ વર્ષે ઓક્ટોબર-નવેમ્બરમાં થયેલી ચૂંટણીમાં અનંત સિંહને બીજી વખત જીત મળી હતી. ૨૦૧૦માં પણ જેડીયુની ટિકિટ પર તેઓ જીત્યા હતા, પરંતુ ૨૦૧૫માં નીતિશ સરકાર તેમની વિરુદ્ધ થઈ ગઈ અને તેઓ અપક્ષ ચૂંટણી

લડ્યા અને જીત્યા. ૨૦૨૦માં આરજેડીની ટિકિટ પર ચૂંટણી લડીને અનંત સિંહ પાંચમી વખત ધારાસભ્ય બન્યા. તેમણે જેડીયુના ઉમેદવાર રાજીવ લોચન સિંહને ૩૫,૭૫૭ મતોથી હરાવ્યા હતા. ૨૦૨૦માં અનંત સિંહને ૭૮,૭૨૧ મત મળ્યા હતા, જ્યારે જેડીયુના રાજીવ લોચન સિંહને ૪૨,૮૬૪ મત મળ્યા હતા. ૨૦૨૨માં અનંત સિંહને સજા થતાં તેમની સદસ્યતા ગઈ હતી. ત્યાર બાદ આરજેડીની ટિકિટ પર તેમની પત્ની નીલમ દેવીએ પેટાચૂંટણી લડી અને જીત મેળવી. ૨૦૨૫ના ફ્લોર ટેસ્ટ દરમિયાન નીલમ દેવી દ્રઢજ બેમામાં ચાલ્યા ગયા હતા. આ વખતે જ્યારે કોઈ અનંત સિંહને નિર્દોષ જાહેર કર્યા, ત્યારે તેઓ ફરીથી ૨૦૨૫માં જેડીયુની ટિકિટ પર ચૂંટણી મેદાનમાં આવ્યા હતા.

માઈનસ ૨.૧ ડિગ્રી સાથે શ્રીનગરમાં સિઝનની સૌથી ઠંડી રાત

(સંપૂર્ણ સમાચાર સેવા)શ્રીનગર સમગ્ર કાશ્મીરમાં તાપમાન સતત ઘટી રહ્યું હોવાની વચ્ચે મોટા ભાગના વિસ્તારોમાં રાતનું તાપમાન શૂન્ય કે તેથી નીચે પહોંચી ગયું છે. શ્રીનગરમાં માઈનસ ૨.૧ ડિગ્રી સેલ્સિયસ

તાપમાનની સાથે સિઝનની સૌથી ઠંડી રાત્રિ જોવા મળી હતી તેમ હવામાન વિભાગના અધિકારીઓએ એક નિવેદનમાં જણાવ્યું હતું. શ્રીનગરમાં બુધવારે લઘુત્તમ તાપમાન સામાન્યથી ત્રણ ડિગ્રી ઓછું રહ્યું હતું. હવામાન

વિભાગના અધિકારીઓમાં જણાવ્યા અનુસાર દક્ષિણ કાશ્મીરમાં કોડેરનાગમાં લઘુત્તમ તાપમાન ૧.૨ ડિગ્રી સેલ્સિયસ નોંધવામાં આવ્યું હતું. તેના વિવાય કાશ્મીર ખીણમાં અન્ય તમામ હવામાન કેન્દ્રોમાં રાતનું તાપમાન શૂન્યથી ઓછું

નોંધવામાં આવ્યું હતું. તેમણે જણાવ્યું હતું કે પર્યટન સ્થળ પહેલગામમાં લઘુત્તમ તાપમાન માઈનસ ૩.૮ ડિગ્રી સેલ્સિયસ અને ગુલમર્ગ રિસોર્ટમાં માઈનસ ૦.૫ ડિગ્રી સેલ્સિયસ તાપમાન નોંધવામાં આવ્યું હતું.

નવસર્જન સંસ્કૃતિ
ગુજરાતી

JioTV
CHENNAI NO. 3048

TATA PLAY
CHENNAI NO. 2119

Jio FIBER

Jio tv+

Jio Fiber

Daily Hunt

eBaba TV

Dish Plus

Jio Air Fiber

Rock TV

Airtel

Amezone Fire

Roku Tv-US.UK

DTH live OTT

fire tv

Roku

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

ગુનેગારોને સજા મળવી જોઈએ

દિલ્હીના લાલ કિલ્લા પાસે થયેલા બ્લાસ્ટ અંગે ઘણી વિગતો બહાર આવી રહી છે. જોકે સરકારે હજુ સુધી પુષ્ટિ કરી નથી કે તે આતંકવાદી હુમલો હતો, પરંતુ સંકેતો મળી રહ્યા છે કે તે છે. શું આ દેશને અસ્થિર કરવાનું કાવતરું છે? જો તે કાવતરું છે, તો એનઆઈએએ ખાતરી કરવી જોઈએ કે કોઈ ગુનેગારોને છોડવામાં ન આવે. મંગળવારે આ ઘટનાની તપાસ એજન્સીને સોંપવામાં આવી હતી.

પુલવામા શંકાસ્પદ: અહેવાલો અનુસાર, આ ઘટના કથિત રીતે પુલવામા સાથે જોડાયેલી છે. નોંધનીય છે કે વિસ્ફોટ પહેલા, સુરક્ષા એજન્સીઓએ એક આતંકવાદી મોડ્યુલનો પર્ફાઈઝ કર્યો હતો જે જમ્મુ અને કાશ્મીરમાં ઉદ્ભવ્યો હતો અને પછી હરિયાણા અને ઉત્તર પ્રદેશ સુધી ફેલાયો હતો. હાલમાં, એવું માનવામાં આવે છે કે દિલ્હી બ્લાસ્ટનો મુખ્ય શંકાસ્પદ પુલવામા નિવાસી ઉમર મોહમ્મદ છે. તે તે જ કાર યલાવી રહ્યો હતો જેમાં વિસ્ફોટ થયો હતો.

આતંક મોડ્યુલ: સરકાર આ બાબતમાં અત્યંત સાવધાની સાથે આગળ વધી રહી છે, અને રાષ્ટ્રીય સુરક્ષા અને સંવેદનશીલતાને ધ્યાનમાં રાખીને આ જરૂરી છે. સામાન્ય ધારણા એ છે કે આતંકવાદી જૂથો ઓછા શિક્ષિત અને સામાજિક રીતે અલગ પડેલા યુવાનોને નિશાન બનાવે છે કારણ કે તેમને યાલાકી કરવી સરળ છે. જોકે, આતંકવાદી મોડ્યુલમાં ડોક્ટરોની ધરપકડ એક ખતરનાક વલણ છે.

ગુમચર નિષ્ફળતા: દિલ્હી વિસ્ફોટો અને અગાઉની ધરપકડો વચ્ચે હજુ સુધી કોઈ સીધો સંબંધ સ્થાપિત થયો નથી, તે ગુમચર માહિતી પર પ્રશ્નો ઉભા કરે છે. જેશ-એ-મોહમ્મદ સાથે સંકળાયેલા લોકો રાજધાની નજીક રહેતા હતા અને કાવતરું ઘડતા હતા, ૨,૯૦૦ કિલો વિસ્ફોટકો એકઠા કરતા હતા, અને તેમને તેની જાણ પણ નહોતી! જો આ ખુલાસામાં વધુ વિલંબ થયો હોત, તો દેશ કદાચ મોટી દુર્ઘટનાનો સામનો કરી શક્યો હોત.

તકદારી જરૂરી: દિલ્હીમાં છેલ્લો મોટો આતંકવાદી હુમલો સપ્ટેમ્બર ૨૦૧૧ માં થયો હતો, જ્યારે હાઈકોર્ટની બહાર બોમ્બ વિસ્ફોટમાં ૧૧ લોકો માર્યા ગયા હતા અને મોટી સંખ્યામાં લોકો ઘાયલ થયા હતા. ત્યારથી, છૂટાછવાયા બનાવો બન્યા છે, પરંતુ કોઈ જાનહાનિ થઈ નથી. દરમિયાન, જમ્મુ અને કાશ્મીર સિવાય દેશના બાકીના ભાગોમાં આતંકવાદી પ્રવૃત્તિઓમાં ઘટાડો થયો છે.

ગ્લોબલ ટેરરિઝમ ઈન્ક્રેક્સ પણ દર્શાવે છે કે ભારતમાં પરિસ્થિતિમાં સુધારો થયો છે, જ્યારે પાકીસ્ટાન આતંકવાદી પ્રવૃત્તિઓમાં વિશ્વમાં બીજા ક્રમે છે. જો કે, આ શાંતિ ફક્ત ત્યારે જ જાળવી શકાય છે જો એજન્સીઓ સતત સતર્ક રહે. આતંકવાદને ફરીથી ખીલવા દેવો જોઈએ નહીં. વધુમાં, ગુમચર તંત્રએ એવી રીતે કામ કરવું જોઈએ કે આવા ગુનાઓ ન બને.

મહિલાનું બકરીને ચારો આપતી વેળાએ ઝેરી જાનવર કરડી જતા અપમૃત્યું

(સંપૂર્ણ સમાચાર સેવા)જામનગર જામનગર જિલ્લાના જામજોધપુર તાલુકા ગઢકડા ગામમાં રહેતી રહેમતબેન ઈસ્ફાનભાઈ નામની ૪૩ વર્ષની મહિલા ગઈકાલે બપોરે ૧૨.૦૦ વાગ્યાના અરસામાં પોતાના ઘરેથી તેમની બકરીઓને ઘાસ ચારો દેવા માટે પોતાની વાડીના શેઢે ગઈ હતી. જે દરમિયાન તેણીને કોઈ ઝેરી જાનવર કરડી જતાં વિપરિત અસર થઈ હતી, અને બેથુદ્ધ બની હતી. જેને સારવાર માટે હોસ્પિટલમાં લઈ જવામાં આવી હતી, જ્યાં ફરજ પરના તબીબો દ્વારા ઝેરી અસર થવાના કારણે તેણીનું મૃત્યુ નીપજ્યું હોવાનું જાહેર કરાયું હતું. આ બનાવ અંગે મૃતકના પતિ ઈસ્ફાનભાઈ ઉમરભાઈ સંધિએ પોલીસને જાણ કરતાં શેઢ વડાળા પોલીસને જાણ કરતા પોલીસ બનાવના સ્થળે તેમજ હોસ્પિટલે દોડી ગઈ હતી અને મૃતદેહનો કબજો સંભાળી વધુ તપાસ હાથ ધરી છે.

આમ આદમી પાર્ટી ૨૩ નવે. તાપી, ૨૯ નવે.આણંદ, ૩૦ નવે. બનાસકાંઠા, ૭ ડીસે. અમરેલી અને ૧૪ ડીસે. કચ્છ જિલ્લામાં મહાપંચાયત આમ આદમી પાર્ટી ગુજરાત ભરમાં ખેડુત મહાપંચાયતો યોજશે: ૫ જિલ્લાઓમાં યોજાશે મેગા કાર્યક્રમો

પ્રતિનિધિ,ગાંધીનગર તસવીર યુનુસ મેમણ ગુજરાતમાં ખેડુતોની વધતી જતી નારાજગી વચ્ચે આમ આદમી પાર્ટી એ આવનારા દિવસોમાં રાજયભરમાં ખેડુત મહાપંચાયતોનું આયોજન કર્યું છે. કચ્છ, બનાસકાંઠા, વ્યારા(તાપી), અમરેલી અને આણંદ આ ૫ જિલ્લાઓમાં મેગા કાર્યક્રમો યોજાશે. જેમાં હજારો ખેડુતો ભેગા થઈને પોતાની માંગણીઓ ઉઠાવશે. આમ આદમી પાર્ટી દ્વારા યોજવામાં આવેલી પ્રેસ કોન્ફરન્સમાં આમ આદમી પ્રવક્તા કરણ બારોટે માહિતી આપતા જણાવ્યું હતુ કે ૧૬ નવેમ્બર સુધી જો સરકાર માંગણીઓ સ્વીકારશે નહી તો તમામ જિલ્લાના આમ આદમી પાર્ટી નેતાઓ મુખ્યમંત્રી ભુપેન્દ્ર પટેલને માંગણીનો પત્ર સોંપશે, આ કાર્યક્રમોમાં કડઠા પ્રથા (ખેડુતો પરના દેવા અને વ્યાજનો ચક્રવ્યુહ) અને પાકના સારા વળતરની મુખ્ય માંગણીઓ ઉઠાવવામાં આવશે. કરણ બારોટે કહ્યું હતુ કે કમ્પોસમી વરસાદથી થયેલા નુકશાન માટે સરકારે ૧૦ હજાર કરોડનુ પેકેજ જાહેર કર્યું છે પરંતુ તે પુરતુ નથી અને વિતરણમાં વિલંબ છે. ખેડુતોને હેક્ટર દીઠ ૨૪ હજાર રૂપીયા મળવા જોઈએ, પરંતુ ઘણા ગામોમાં હજુ સુધી ફોર્મ પણ ભરાયા નથી, મગફળીના ટેકાના ભાવમાં વધારો, પલળેલા પાકની ખરીદી અને કડઠા દેવાની માફીની માંગ પણ મુખ્ય છે. વધુમાં આમ આદમી પાર્ટી પ્રદેશ પ્રમુખ ઈસુદાન ગઢવીએ કહ્યું હતુ કે

ગુજરાતમાં હજુ બે વાવાઝોડા આવી શકે છે : ગુજરાતમાં ફરી એકવાર માવઠાના ઍંધાણ : અંબાલાલ પટેલે આપી આગાહી

પ્રતિનિધિ,ગાંધીનગર ચાલુ મહિનામાં ફરી એકવાર તોફાની વાવાઝોડુ ત્રાટકવાનુ છે, અરબ સાગરમાં મોટી હલચલ થવાની છે માત્ર અરબ સાગર જ નહી ચાલુ મહિનાના અંતમાં બંગાળની ખાડીમાં પણ નવુ વાવાઝોડુ આકાર લેશે. અંબાલાલ પટેલની આગાહી પ્રમાણે પહેલુ વાવાઝોડુ અરબ સાગર થી આવશે. ૧૯ નવેમ્બર બાદ અરબ સાગરમાં એક લો પ્રેશર બનવાની શક્યતા રહેશે. જેની અસર દક્ષિણ ભારત તરફ વર્તાઈ શકે છે, ૧૫ નવેમ્બર બાદ પોસ્ટ મોનસુન એક્ટીવ થવાની શક્યતા રહેશે અને ૧૮ નવેમ્બર બાદ હળવા પશ્ચિમિ વિશ્લેષ આવવાની શક્યતા છે, તારીખ ૨૮ થી મધ્યમ પશ્ચિમ વિશ્લેષ આવવાની શક્યતા છે, બંગાળ ઉપસાગરમાં તારીખ ૨૪ નવેમ્બર થી ૩૦ નવેમ્બર સુધી એક ડીપ ડીપ્રેશન કે ચક્રવાત સર્જવવાની શક્યતા રહેશે. જેની અસર દક્ષિણ પુર્વીય તટો પર રહેશે જેના કારણે દક્ષિણ પુર્વીય તટો પર ૮૦ કિ.મી ની ઝડપે પવન ફુંકાઈ શકે છે અને

સાઈકલોન બને તો પવનની ગતિ વધુ તેજ થઈ શકે છે, આ સિસ્ટમની અસર છત્તીસગઢ, દક્ષિણ મહારાષ્ટ્રના ભાગોમાં થવાની શક્યતા રહેશે, જેના લીધે દક્ષિણ ગુજરાતના હવામાનમાં પલટો આવી શકે છે. ૨૨ નવેમ્બરે દેશના ઘણા ભાગોમાં વાદળ આવવાની શક્યતા રહેશે. ગુજરાતમાં પણ વાદળછાયુ વાતાવરણ રહેવાની શક્યતા છે, ૧૯ તારીખ થી હળવા વાદળછાયુ વાતાવરણ રહેશે. દેશના ઘણા ભાગોમાં કમોસમી વરસાદની શક્યતા છે. નવેમ્બરના અંતમાં ગુજરાતનુ હવામાન પલટાઈ શકે છે. ગુજરાતમાં ફરી એકવાર માવઠાના ઍંધાણ વર્તાઈ શકે છે. હમણાં સવારના ભાગમાં રાજયના ભાગોમાં ઠંડીનો ચમકારો વધે તેવી શક્યતા છે. ઉત્તર ગુજરાતના ભાગોના કેટલાક ભાગમાં ૧૩ ડીગ્રીએ પારો જઈ શકે છે. સોરાષ્ટ્રના ભાગોમાં પણ ભારે ઠંડી વર્તાઈ શકે છે. દરીયા કિનારાના ભાગોમાં ૨૦ ડીગ્રી સુધી તાપમાન જઈ શકે છે. રાજયના મોટા ઘણા ભાગોમાં તાપમાન ૧૭ થી ૧૮ ડીગ્રી રહી શકે છે,

ડેઈલી માર્કેટ રિપોર્ટ: સોના-ચાંદીના વાયદામાં પ્રત્યાઘાતી ઘટાડો: સોનાનો વાયદો રૂ.૯૮૨ અને ચાંદીનો વાયદો રૂ. ૧ ૮૫૪ ઘટ્યો

ફૂડ તેલના વાયદામાં રૂ. ૪૪નો સુધારો: કોમોડિટી વાયદાઓમાં રૂ. ૨૬૦૮૦.૬૯ કરોડ અને કોમોડિટી ઓપ્શન્સમાં રૂ. ૧ ૨૫૬૮૩.૫૫ કરોડનું ટર્નઓવર: સોના-ચાંદીના વાયદાઓમાં રૂ. ૨ ૧૩૪૧.૪૭ કરોડનાં કામકાજ: બુલિયન ઈન્ક્રેક્સ બુલડેક્સ વાયદો ૩૦૦૬૮ પોઈન્ટના સ્તરે

મુંબઈ: દેશના અગ્રણી કોમોડિટી રિવેલિંગ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ તથા ઈન્ક્રેક્સ ફ્યુચર્સ અને ઓપ્શન્સમાં રૂ.૧૫૭૬૭.૫ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૨૬૦૮૦.૬૯ કરોડનાં કામકાજ થયાં હતાં. કોમોડિટી વાયદા પરના ઓપ્શન્સમાં રૂ.૧૨૫૬૮૩.૫૫ કરોડનું નોશન ટર્નઓવર નોંધાયું હતું. ઈન્ક્રેક્સ વાયદાઓમાં રૂ.૨.૬૨ કરોડ અને ઈન્ક્રેક્સ ઓપ્શન્સમાં રૂ.૦.૬૪ કરોડનાં કામકાજ થયાં હતાં. બુલિયન ઈન્ક્રેક્સ બુલડેક્સ નવેમ્બર વાયદો ૩૦૦૬૮ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં રૂ.૧૩૪૧.૪૭ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો ૧૦ ગ્રામદીઠ રૂ.૧૨૭૭૧૧ના ભાવે બોલાયો હતો. સોનું-મિની ડિસેમ્બર વાયદો ૧૦ ગ્રામદીઠ રૂ.૧૦૦૪ ઘટી રૂ.૧૨૫૬૬૪ થયો હતો. ગોલ્ડ-ટેન નવેમ્બર વાયદો ૧૦ ગ્રામદીઠ રૂ.૧૨૭૫૯૫ના ભાવે ખૂલી, ઉપરમાં રૂ.૧૨૭૫૯૫ અને નીચામાં રૂ.૧૨૫૭૦૨ના મથાળે અથડાઈ, રૂ.૧૨૬૯૦૨ના આગલા બંધ સામે રૂ.૯૯૭૬ ઘટી રૂ.૧૨૫૯૨૬ના સ્તરે પહોંચ્યો હતો. ચાંદીના વાયદાઓમાં ચાંદી ડિસેમ્બર વાયદો કિલોદીઠ રૂ.૧૬૨૮૫૧ના ભાવે ખૂલી, ઉપરમાં રૂ.૧૬૩૩૩૩ અને નીચામાં રૂ.૧૫૯૮૩૫ના મથાળે અથડાઈ, રૂ.૧૬૨૪૭૦ના આગલા બંધ સામે રૂ.૧૮૫૪ ઘટી રૂ.૧૬૦૬૧૬ના સ્તરે પહોંચ્યો હતો. કિલોદીઠ ચાંદી-મિની નવેમ્બર વાયદો રૂ.૧૭૦૪ ઘટી રૂ.૧૬૧૯૯૪ના ભાવે ટ્રેડ થઈ રહ્યો હતો. ચાંદી-માઈક્રો નવેમ્બર વાયદો રૂ.૧૬૮૦ ઘટી રૂ.૧૬૨૦૨૦ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ. ૧૩૮૧.૯૮ કરોડનાં કામકાજ થયાં હતાં. કિલોદીઠ તાંબું નવેમ્બર વાયદો રૂ.૩.૫૫ ઘટી રૂ.૧૦૧૦.૫ના ભાવે બોલાયો હતો. જસત નવેમ્બર વાયદો રૂ.૩.૨૫ ઘટી રૂ.૩૦૨.૪૫ના ભાવે ટ્રેડ થઈ રહ્યો હતો. એલ્યુમિનિયમ નવેમ્બર વાયદો રૂ.૧.૮૫ ઘટી રૂ.૨૭૧.૦૫ના સ્તરે પહોંચ્યો હતો.

સીસું નવેમ્બર વાયદો ૫૫ પૈસા ઘટી રૂ.૧૮૩.૫૫ થયો હતો. એનર્જી સેગમેન્ટમાં રૂ. ૩૩૫૫.૩૧ કરોડનાં કામકાજ થયાં હતાં. એમસીએક્સ ઈલેક્ટ્રિસિટી નવેમ્બર વાયદો એમડબલ્યુએચદીઠ રૂ.૨૯૮૮ના ભાવે ખૂલી, ઉપરમાં રૂ.૩૦૧૫ અને નીચામાં રૂ.૨૯૫૦ના મથાળે અથડાઈ, રૂ.૩૫ ઘટી રૂ.૨૯૬૫ના ભાવે ટ્રેડ થઈ રહ્યો હતો. ફૂડ તેલ નવેમ્બર વાયદો બેરલદીઠ રૂ.૫૩૧૯ના ભાવે ખૂલી, ઉપરમાં રૂ.૫૩૨૧ અને નીચામાં રૂ.૫૨૬૫ના મથાળે અથડાઈ, રૂ.૫૨૨૮ના આગલા બંધ સામે રૂ.૪૪ વધી રૂ.૫૨૭૨ના સ્તરે પહોંચ્યો હતો. ફૂડ તેલ-મિની નવેમ્બર વાયદો રૂ.૪૪ વધી રૂ.૫૨૭૪ના ભાવે ટ્રેડ થઈ રહ્યો હતો. નેચરલ ગેસ નવેમ્બર વાયદો એમએમબીટીયુદીઠ રૂ.૧૦.૩ ઘટી રૂ.૪૦૩.૫ થયો હતો. નેચરલ ગેસ-મિની નવેમ્બર વાયદો રૂ.૧૦.૧ ઘટી રૂ.૪૦૩.૭ના ભાવે ટ્રેડ થઈ રહ્યો હતો. કૃષિયોજોના વાયદાઓમાં મેન્થા તેલ નવેમ્બર વાયદો કિલોદીઠ રૂ.૯૧૨.૬ના ભાવે ખૂલી, ૮૦ પૈસા ઘટી રૂ.૯૧૧.૯ના સ્તરે પહોંચ્યો હતો. કોટન નવેમ્બર વાયદો રૂ.૩૦૦ ઘટી રૂ.૨૪૮૨૦ના ભાવે ટ્રેડ થઈ રહ્યો હતો. એલચી નવેમ્બર વાયદો કિલોદીઠ રૂ.૨૪૩૫ના ભાવે ખૂલી, રૂ.૯૬ ઘટી રૂ.૨૪૪૦ થયો હતો.

કામકાજની દૈનિકે એમસીએક્સ પર સોનાના વિવિધ વાયદાઓમાં રૂ. ૧૧૨૯૮.૩૦ કરોડ અને ચાંદીના વિવિધ વાયદાઓમાં રૂ. ૧૦૦૪૩.૧૭ કરોડનાં કામકાજ થયાં હતાં. તાંબાના વાયદાઓમાં રૂ. ૯૫૭.૦૪ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૧૪૮.૧૩ કરોડ, સીસું અને સીસું-મિનીના વાયદાઓમાં રૂ. ૧૫.૯૪ કરોડ, જસત અને જસત-મિનીના વાયદાઓમાં રૂ. ૨૬૦.૬૪ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૬.૪૮ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૬૯૮.૫૩ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૨૬૫૦.૩૦ કરોડનાં કામ થયાં હતાં. મેન્થા તેલના વાયદામાં રૂ. ૦.૩૦ કરોડનાં કામ થયાં હતાં. કોટન-ખાંડીના વાયદામાં રૂ. ૦.૧૨ કરોડનાં કામ થયાં હતાં. એલચીના વાયદામાં રૂ. ૧.૫૧ કરોડનાં કામ થયાં હતાં. ઓપન ઈન્ટરેસ્ટ સોનાના વાયદાઓમાં ૧૭૦૦૦ લોટ, સોનું-મિનીના વાયદાઓમાં ૬૦૩૮૧ લોટ, ગોલ્ડ-ગિનીના વાયદાઓમાં ૨૨૭૦૮ લોટ, ગોલ્ડ-પેટલના વાયદાઓમાં ૩૧૨૭૨૧ લોટ અને ગોલ્ડ-ટેનના વાયદાઓમાં ૨૯૧૯૮ લોટના સ્તરે હતો. ચાંદીના વાયદાઓમાં ૨૪૧૮૧ લોટ, ચાંદી-મિનીના વાયદાઓમાં ૪૮૬૫૬ લોટ અને ચાંદી-માઈક્રો વાયદાઓમાં ૧૩૫૭૬૦ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૦૫૪ લોટ, ફૂડ તેલના વાયદાઓમાં ૧૭૪૪૪ લોટ, નેચરલ ગેસના વાયદાઓમાં ૨૯૮૧૨ લોટના સ્તરે રહ્યો હતો. ઈન્ક્રેક્સ ફ્યુચર્સની વાત કરીએ તો, બુલડેક્સ નવેમ્બર વાયદો ૩૦૪૦૦ પોઈન્ટના સ્તરે ખૂલી, ઉપરમાં ૩૦૫૦૦ પોઈન્ટના સ્તરે ૩૦૦૬૮ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપ્શન્સમાં કોલ ઓપ્શન્સની વાત કરીએ તો, ફૂડ તેલ નવેમ્બર રૂ.૫૩૦૦ની સ્ટ્રાઈક પ્રાઈસવાળો ૫૮ ઓપ્શન કોલ ઓપ્શન બેરલદીઠ રૂ.૩૧.૯ ઘટી રૂ.૭૯.૩ના ભાવે બોલાયો હતો. જ્યારે નેચરલ ગેસ નવેમ્બર રૂ.૪૦૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ.૨.૮૫ વધી રૂ.૧૩.૧૫ના ભાવે બોલાયો હતો. સોનું નવેમ્બર રૂ.૧૨૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૮૪ વધી રૂ.૪૫૧ થયો હતો. આ સામે ચાંદી નવેમ્બર રૂ.૧૬૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૮૪ વધી રૂ.૪૫૧ થયો હતો. જસત નવેમ્બર રૂ.૩૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ ૮૦ પૈસા વધી રૂ.૨.૨૫ના ભાવે બોલાયો હતો.

પુત્ર પ્રાપ્તિની ઝંખનામાં બે દિકરીઓની હત્યા કરી માતાએ આપઘાત કરી લીધો સસરા વિનોદભાઈ સોલંકી પ્રસંગોપાત બહારગામ ગયા હતા : પતિ જયેશભાઈ રીક્ષા ચલાવી ધંધો કરી ઘરે આવ્યા તો ભયાનક દ્રશ્ય જોયું

બી રીવીજન પોલીસ ની ટીમ પણ દોડી ગઈ હતી. મળતી માહિતી પ્રમાણે રાત્રે આશરે ૯ થી ૧૦ વાગ્યા વચ્ચે આ બનાવ બનવા પામ્યો હતો. મૃતકોનું નામ અસ્મિતાબેન જયેશભાઈ સોલંકી ઉ.વ.૪૦, પ્રિયાંશી જયેશભાઈ સોલંકી ઉ.વ.૮, હર્ષિતા જયેશભાઈ સોલંકી ઉ.વ.૫ છે. પતિ જયેશભાઈ વિનોદભાઈ સોલંકીની પુછપરછમાં એવી વિગત બહાર આવી હતી કે અસ્મિતાબેન અને જયેશભાઈના લગ્ન ૧૦ વરસ અગાઉ થયા હતા. હાલ અસ્મિતાબેન પોતાના પતિ જયેશભાઈ, સસરા વિનોદભાઈ અને બંને દીકરીઓ પ્રિયાંશી અને હર્ષિતા સાથે રહેતા હતા. પતિ જયેશ રીક્ષા ચલાવી પરીવારનું ગુજરાન ચલાવે છે. વિનોદભાઈ પણ મજૂરી કામે જાય છે. ગઈ કાલે ગુરૂવારે રાત્રે વિનોદભાઈ તેમના સંબંધીના કારખાનાનું ઓપનીંગ હોવાના પ્રસંગે બહાર ગામ ગયા હતા. પતિ રીક્ષા લઈ ઘરેથી સવારે નિકળી ગયેલ આ પછી રાત્રે ધંધો કરી રીક્ષા લઈ પતિ પરત ઘરે આવે છે. ઘરે નીચેના માળે કોઈ ન હતું, એટલે પતિ ઉપરના માળે રૂમમાં જાય છે, જ્યાં જોવે છે કે તેમની બંને દિકરી અને પત્ની ગળે ફાંસો ખાધેલી હાલતમાં પતિએ પોતાના પિતા ઉપરાંત બંને દીકરીઓ પ્રિયાંશી અને હર્ષિતા સાથે રહેતા હતા. પતિ જયેશ રીક્ષા

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-ધંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ

એક શુભેચ્છક



ઘરતી આબા
ભગવાન
ખિરસા મુંડાના
૧૫૦મી
જન્મ જયંતી



શ્રી નરેન્દ્ર મોદી
માનનીય વડાપ્રધાન

શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

તથા

જનજાતીય ગૌરવ દિવસની ઉજવણી

માનનીય વડાપ્રધાન

શ્રી નરેન્દ્ર મોદીના

વરદ્દસ્તે

₹૯,૭૦૦ કરોડથી વધુના વિકાસ પ્રકલ્પોનાં
લોકાર્પણ અને ખાતમુદૂર્ત

પ્રેરક ઉપસ્થિતિ

શ્રી આચાર્ય દેવવ્રત

માનનીય રાજ્યપાલ, ગુજરાત

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

વિશેષ અતિથિ

શ્રી નરેશભાઈ પટેલ

માનનીય મંત્રી, ગુજરાત

શ્રી મનસુખભાઈ વસાવા

માનનીય સંસદસભ્ય, ગુજરાત

ડૉ. જયરામભાઈ ગામિત

માનનીય રા.ક. મંત્રી, ગુજરાત

શ્રી જગદીશ વિશ્વકર્મા

માનનીય ધારાસભ્ય, ગુજરાત

તારીખ: ૧૫-૧૧-૨૦૨૫ | સમય: બપોરે ૨ વાગે | સ્થળ: કેડીયાપાડા, જિલ્લો: નર્મદા

રાજ્યના ૨૩ આદિજાતિ તાલુકાઓમાં કાર્યક્રમનું જીવંત પ્રસારણ



હર ઘર સ્વદેશી, ઘર-ઘર સ્વદેશી



ગુજરાત સરકાર આદિજાતિ બંધુઓના સર્વાંગી વિકાસ માટે પ્રતિબદ્ધ છે
- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

કોર્ટે આરોપીને કસૂરવાર ઠેરવી આરોપીને કેદની સજા ઉપરાંત અને ૧૦ હજારના દંડ ફટકારતા હુકમ કર્યો હતો.

(સંપૂર્ણ સમાચાર સેવા) સુરત ૧૦ વર્ષ પહેલા સુરત જિલ્લાના કામરેજમાં નાણાકીય લેતીદેતીમાં ગોળી મારી એકની હત્યા અને બીજાની હાથગાળાના પ્રયાસના કેસમાં કોર્ટે આરોપીને કસૂરવાર ઠેરવી આરોપીને આજીવન કેદની સજા અને ૧૦ હજારનો દંડ ફટકારતો હુકમ કર્યો હતો. કામરેજમાં રહેતા ધીરેન્દ્રસિંહ જસવંતસિંહ રાજપુરોહી તથા તેમના પિતા રાજવંતસિંહ રાજપુરોહિત ૧૦-૧૨-૭૧ના રોજ સાંજના સુમારે તાપી બીજ બાદ આવતી હાંડી હોટલ ખાતે ગયા હતા. જ્યાં પહેલાથી પવનેસ ઉર્ફે પીન્ડુભાઈ ભંવરલાલ સિંઘવી હાજર હતાં તેમણે જસવંતસિંહને જણાવ્યું હતું કે આરોપી ભગવતી ઉર્ફે ભગુ હસમુખભાઈ શાહ (રહે. ર.૭, રણછોડનગર, નાના વરાછા, સુરત, મુખ રહે. મોરુંડા, તા.રાયપુર, જિ.ભીલવાડા, રાજસ્થાન) વડોદરાથી હમણા આવે છે, હું પણ હમણા વડોદરાથી આવ્યો છું. ત્યાર બાદમાં પંદર વીસ મિનિટમાં આરોપ ભગવતી ઉર્ફે ભગુ કાયદેગી કરતાં પવનેસ ઉર્ફે પીન્ડુભાઈ ઘવાયા હતા, જ્યારે બીજું કાયદેગી કરતાં તે ગોળી મારવામાં આવ્યો હતો. જસવંતસિંહને વાગી હતી. કાયદેગીથી બચવા ધીરેન્દ્રસિંહ ત્યાંથી ભાગ્યો હતો. બંને ઘાયલોને સારવાર માટે લઈ જવાયા હતા. જ્યાં જસવંતસિંહને ફરજ પરના તબીબે મૃત જાહેર કર્યો હતા. આ કેસમાં ફીરિયાદ પાસે રકબદલી વકીલ એપીપી બી.એન. ચાવડાએ દલીલ કરી હતી. બંને પક્ષની દલીલો બાદ કોર્ટે આરોપીને કસૂરવાર ઠેરવી આરોપીની ભગવતી ઉર્ફે ભગુને આજીવન કેદની સજા અને ૧૦ હજારનો દંડ ફટકારતા હુકમ કર્યો હતો.